



बिहार गजट

असाधारण अंक

बिहार सरकार द्वारा प्रकाशित

16 अग्रहायण 1931 (श0)
(सं0 पटना 610) पटना, सोमवार, 7 दिसम्बर 2009

सं0 प्र04-ख0वि0अधि0-12/2008—5091
खाद्य एवं उपभोक्ता संरक्षण विभाग

संकल्प
27 नवम्बर 2009

विषय—खरीफ विपणन मौसम 2009-10 में धान/चावल की अधिप्राप्ति हेतु भारत सरकार द्वारा निर्धारित न्यूनतम समर्थन मूल्य एवं बोनस के अतिरिक्त राज्य सरकार द्वारा किसानों को 50/- (पचास) रुपये प्रति क्वींटल की दर से अतिरिक्त प्रोत्साहन राशि की स्वीकृति के संबंध में ।

खरीफ विपणन मौसम 2009-10 में राज्य सरकार द्वारा 7.00 लाख मे0 टन धान अधिप्राप्ति का लक्ष्य निर्धारित किया गया है । लक्ष्य के अनुरूप धान की अधिप्राप्ति हेतु भारतीय खाद्य निगम, बिहार राज्य खाद्य निगम, बिस्कोमान प्राथमिक कृषि साख समितियां (पैक्स) एवं नेफेड को अभिकरण के रूप में प्राधिकृत किया गया है ।

राज्य के किसानों को न्यूनतम समर्थन मूल्य एवं बोनस का लाभ दिलाने तथा धान की अधिप्राप्ति हेतु पूरे राज्य में उपर्युक्त अभिकरणों द्वारा अधिप्राप्ति केन्द्र खोले गए हैं एवं इस मौसम में धान/चावल अधिप्राप्ति का कार्य दिनांक 02 नवम्बर 2009 से 31 अगस्त 2010 तक प्रभावी है ।

भारत सरकार द्वारा धान की अधिप्राप्ति हेतु साधारण एवं ग्रेड 'ए' के लिए क्रमशः 950/- रु0 एवं 980/- रु0 प्रति क्वींटल न्यूनतम समर्थन मूल्य निर्धारित किया गया है एवं इसके अतिरिक्त 50/- रु0 प्रति क्वींटल की दर से बोनस स्वीकृत किया गया है ।

राज्य के किसानों को उनके उपज का अधिकतम मूल्य दिलाने तथा अधिप्राप्ति के लक्ष्य को प्राप्त करने के लिए उन्हें प्रेरित करने के उद्देश्य से उपर्युक्त निर्धारित न्यूनतम समर्थन मूल्य एवं बोनस के अतिरिक्त 50/- रुपया प्रति क्वींटल की दर से अतिरिक्त प्रोत्साहन राशि देने का निर्णय राज्य सरकार द्वारा लिया गया है जो दिनांक 26 नवम्बर 2009 से प्रभावी होगा ।

आदेश—आदेश दिया जाता है कि उक्त संकल्प का प्रकाशन बिहार गजट के अगले अंक में किया जाय ।

बिहार-राज्यपाल के आदेश से,
त्रिपुरारि शरण,
सरकार के सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 610-571+100-डी0टी0पी0।
Website: <http://egazette.bih.nic.in>